

සිරිකරු තොරතුරු පරිගණකයට යයි

(ජයන්ත සමරකෝන්)

බන්ධනාගාර සිරකරුවන්ගේ සියලු තොරතුරු පරිගණක ජාලගත කිරීමේ ව්‍යාපෘතියක් ප්‍රථම වරට බන්ධනාගාර දෙපාර්තමේන්තුව ආරම්භ කර ඇත.

එම ව්‍යාපෘතියේ ප්‍රථම අදියර යටතේ ඉකුත්දා වැලිකඩ බන්ධනාගාරයේ නේවාසික සිරකරුවන් පන්දහසකගේ තොරතුරු පරිගණක ජාල ගත කළ බැව් බන්ධනාගාර කොමසාරිස් ජනරාල් වජිර විජයගුණවර්ධන මහතා ලංකාදීපයට පැවැසීය.

සිවු වසරකදී සිරකරුවන් තිස්දහසකගේ පමණ තොරතුරු එම ව්‍යාපෘතිය යටතේ පරිගණක ජාලයකට ඇතුළත් කිරීමට බලාපොරොත්තු වන බවද

කොමසාරිස් ජනරාල්වරයා කීය.

දැනට සිරකරුවන් ලියාපදිංචි කිරීම ඇතුළුව සෑම දිනකම සියලු තොරතුරු සටහන් කිරීමේ කටයුතු සඳහා නිලධාරීන් බොහෝ පිරිසක් යොදවා සිටිති.

බන්ධනාගාර නිලධාරී හිඟය ගැටලුවක් බවට පත්ව ඇති මෙබඳු අවස්ථාවක සිරකරුවන්ගේ සියලු තොරතුරු එකම පරිගණක පද්ධතියකට ඇතුළත් කිරීමට හැකිවීම පාලන පහසුව සඳහාත් කාර්යක්ෂම සේවාවක් පවත්වාගෙන යාම සඳහාත් මහත් පිටුබලයක් වී ඇතැයිද බන්ධනාගාර කොමසාරිස් ජනරාල්වරයා සඳහන් කරයි.

එක්සත් ජාතීන්ගේ සංවර්ධන වැඩ සටහන් එම ව්‍යාපෘතිය සඳහා අනුග්‍රහය දක්වයි.

2021/2020

1